

ತಾತ ಬೇಂದ್ರೆ

ನಮ್ಮಯ ತಾತ ಬೇಂದ್ರೆ ತಾತ
ಕಾವ್ಯದ ಕೂಟವ ಬಡಿಸಿದನಾತ
ಮೂಡಲ ಮನೆಯ ಮುತ್ತಿನ ನೀರಿನ
ಮುಕುಟವನಿಟ್ಟ ಮುಕ್ಕಣ್ಣನೀತ

ನಾಕುತಿಯ ಮೀಟಿದ ದಾತ
ನಾದಲೀಲೆಯ ಹರಿಸಿದನಾತ
ಕೃಷ್ಣ ಕುಮಾರಿಯ ಕಟ್ಟಿದ ದಾತ
ಓದುಗ ಮನಗಳ ತಟ್ಟಿದನಾತ

ಕಾವ್ಯದ ಗರಿಯನು ಕೆದರಿಸಿದಾತ
ನರಬಲಿ ನರರನು ಮೆಟ್ಟಿದನಾತ
ಪದಪುಂಜಗಳ ಗಾರುಡಿಗನೀತ
ಕನ್ನಡ ಕಾವ್ಯದ ಕುಸುಮ ಪುನೀತ

ಚಿತ್ರ: ವಿಜಯಕುಮಾರಿ ಆರ್.

■ ಸಮುದ್ರವಳ್ಳಿ ವಾಸು

ದಾನ ಧರ್ಮ ಮಾಡಲ್ಲ

ಗಾಂಧಾರ ದೇಶದ ರಾಜಚಂದ್ರಸೇನ ಒಮ್ಮೆ ಬೇಟೆಗೆಂದು ಕಾಡಿಗೆ ಹೋಗಿದ್ದ. ಅದೇ ಕಳಿಂಗದ ರಾಜ ವಿಷ್ಣುಗುಪ್ತನೂ ಬೇಟೆಗೆಂದು ಹೋಗಿದ್ದ. ಇಕ್ಕಟ್ಟಾದ ದಾರಿಯಲ್ಲಿ ರಾಜರಿಬ್ಬರ ರಥಗಳು ಎದುರು ಬದರಾದವು. ಯಾರೂ ಜಾಗ ಬಿಡುತ್ತಿಲ್ಲ.

ಕೊನೆಗೆ ರಾಜರಿಬ್ಬರ ರಥ ಸಾರಥಿಯರು ಒಂದು ಒಪ್ಪಂದಕ್ಕೆ ಬಂದರು. ಇಬ್ಬರೂ ತಮ್ಮ ರಾಜ ಮಾಡಿರುವ ದಾನ, ಧರ್ಮ, ಸತ್ಕಾರ್ಯಗಳನ್ನು

ಕುರಿತು ಹೇಳುವುದು. ಯಾವ ರಾಜ ಹೆಚ್ಚಿನ ಸತ್ಕಾರ್ಯಗಳನ್ನು ಮಾಡಿರುತ್ತಾರೋ ಅಂತಹ ರಾಜನು ಮೊದಲು ಮುಂದೆ ಹೋಗುವುದು. ಇದಕ್ಕೆ ರಾಜರಿಬ್ಬರೂ ಒಪ್ಪಿದರು.

ಕಳಿಂಗದ ಸಾರಥಿಯೂ ನಮ್ಮ ಮಹಾರಾಜರು ಪ್ರತಿ ದಿನಾ ಸಾವಿರಾರು ಬಡಜನರಿಗೆ ಊಟ, ಬಟ್ಟೆ ದಾನಮಾಡಿ ಮಲಗಲು ಭತ್ತ ಕಟ್ಟಿಸಿರುತ್ತಾರೆ. ಬಡ ಜನತೆಯ ಊಟವಾದ ನಂತರವೇ ತಾವು ಊಟ ಮಾಡುತ್ತಾರೆ. ರಾಜ್ಯದಲ್ಲಿ ಸುಮಾರು

ಭತ್ತಗಳನ್ನು ಕಟ್ಟಿಸಿ ಅವು ಸಮರ್ಪಕವಾಗಿ ಕಾರ್ಯ ನಿರ್ವಹಿಸುವಂತೆ ನೋಡಿಕೊಳ್ಳುತ್ತಾರೆ. ಇದಕ್ಕಿಂತ ಸತ್ಕಾರ್ಯ ಬೇರೆನಿರದೆ ಹೇಳು ಎಂದನು?

ಗಾಂಧಾರ ರಾಜನ ಸಾರಥಿಯೂ ನಮ್ಮ ರಾಜ್ಯದಲ್ಲಿ ನಮ್ಮ ರಾಜನು ದಾನ ಧರ್ಮ ಮಾಡಿರುವುದನ್ನು ನಾವು ಯಾರೂ ನೋಡಿಲ್ಲ? ಹಾಗೇ ನಮ್ಮ ರಾಜ ದಾನ ಧರ್ಮ ಮಾಡುವುದಿಲ್ಲ. ನಮ್ಮ ರಾಜ್ಯದಲ್ಲಿ ದಾನ ಧರ್ಮ ಮಾಡಿಸಿಕೊಳ್ಳುವವರು ಯಾರು ಇಲ್ಲ! ಬಡ ಬಗ್ಗರು ನಮ್ಮ ರಾಜ್ಯದಲ್ಲಿಲ್ಲ. ಪ್ರಜೆಗಳು ತಮ್ಮ ಮನೆಯಲ್ಲಿಯೇ ಊಟ, ಬಟ್ಟೆ, ಆಶ್ರಯ ಒದಗಿಸಿಕೊಳ್ಳಲು ಸಮರ್ಥರಾಗಿದ್ದಾರೆ. ನಮ್ಮಲ್ಲಿ ಒಂದೇ ಒಂದು ಭತ್ತವೂ ಇಲ್ಲ. ಭತ್ತದಲ್ಲಿ ಉಳಿದುಕೊಳ್ಳುವಂತಹ ಬಡವರು ಯಾರು ಇಲ್ಲ. ನಮ್ಮ ಮಹಾರಾಜರು ಪ್ರತಿಯೊಬ್ಬ ಪ್ರಜೆಗೂ ಕೆಲಸ ಸಿಗುವಂತೆ ಮಾಡಿದ್ದಾರೆ. ಹಾಗಾಗಿ ಪ್ರಜೆಗಳು ಕಷ್ಟಪಟ್ಟು ಕೆಲಸ ಮಾಡಿ ಅವರ ಮನೆಯಲ್ಲಿಯೇ ನೆಮ್ಮದಿಯಾಗಿ ಸುಖವಾಗಿದ್ದಾರೆ. ಹಾಗಾಗಿ ನಮ್ಮ ರಾಜರು ದಾನಧರ್ಮ ಮಾಡುವುದಿಲ್ಲ ಎಂದನು.

ಇದನ್ನು ಕೇಳಿದ ಕಳಿಂಗದ ರಾಜ ರಥದಿಂದ ಇಳಿದು ಬಂದು ಗಾಂಧಾರ ರಾಜನಿಗೆ ನಮಸ್ಕರಿಸಿ ತನ್ನ ರಥವನ್ನು ಹಿಂದಕ್ಕೆ ತೆಗೆದುಕೊಂಡು ನಿಮ್ಮಿಂದ ನಾನಿಂದು ಪಾಠ ಕಲಿತೆ ಎಂದು ನಮಸ್ಕರಿಸಿದನು.

■ ಶಶಿರೇಖಾ ನಾಗೇಂದ್ರ,
ತುಮಕೂರು

ಚಿತ್ರ: ಶಶಿಧರ ಹಳೇನಿ

ಸುಧಾ 02 ಮೇ 2019 65

